

وزارت ثقافت، متھرا کے گوردرھن بلاک سے "ہندوستان کی ثقافتی نقشہ سازی پر قومی مشن کا نفاذ شروع کریگی"

Posted On: 15 JUN 2017 7:09PM by PIB Delhi

نئی دہلی، 15 جون، پنڈت دین دیال اپادھیائے، جن کا تعلق اترپردیش کے ضلع متھرا سے تھا، کی پیدائش کے صدی یادگاری سال میں، حکومت ہند کی وزارت ثقافت، اترپردیش میں ضلع متھرا کے گوردرھن بلاک سے ہندوستان کی ثقافتی نقشہ سازی پر قومی مشن کا نفاذ کرنے جاری ہے۔ اس ایک روزہ پروگرام میں، 17 جون 2017 کو صبح دس بجے سے شام پانچ بجے تک گوردرھن کے رادھے کنڈروڈ پر رادھے شیام سیواسدن (گوڑیامٹھ کے سامنے) میں بلاک کی سطح پر ہنرمندی کو پہنچانے کا ایک میگا پروگرام (سانسکرتک پرتبھا کھوج سماروہ) کا انعقاد کیا جائے گا۔ اس پروگرام کا افتتاح ثقافت اور سیاحت کے وزیر مملکت (آزادانہ چارج) ڈاکٹر مہیش شرما، اہم شخصیات جن میں متھرا ضلع کے انتخابی حلقوں سے تعلق رکھنے والے اترپردیش کے وزراء، ارکان پارلیمنٹ اور ایم ایل اے، وزارت ثقافت کے سینئر حکام اور متعدد معروف فنکاروں، جن میں پدم، سنگیت ناٹک اکیڈمی اور ریاست کے انعقاد یافتگان شامل ہیں، کے ہمراہ کریں گے۔ یہ مشن ایک بھارت-سریشٹھ بھارت "چھتری" (امبریلا) کا ایک حصہ ہے۔

اس بلاک سطح کے پروگرام میں تقریباً 1-2 ہزار فنکاروں کے حصہ لینے کی امید ہے۔ اس کے بعد یہ فنکار اپنا رجسٹریشن کر سکتے ہیں اور ان تمام فنکاروں کو جن کا رجسٹریشن اس پروگرام کے تحت کیا جائے گا، انہیں رجسٹریشن سرٹیفکیٹ، سِلپ، کوڈ مہیا کرایا جائے گا۔ تمام رجسٹر شدہ فنکاروں کو اپنے فن اور ہنر کا مظاہرہ کرنے کیلئے ایک اسٹیج فراہم کرایا جائے گا۔ شرکاء فنکاروں کے مختلف فنون اور ہنروں کو جج کرنے کیلئے معروف فنکاروں کے ایک پینل کو بھی اس پروگرام کیلئے مدعو کیا گیا ہے۔ رجسٹریشن براہ راست آن لائن پورٹل culturalmappingofindia.nic.in پر بھی کیا جاسکتا ہے۔ ان فنکاروں کیلئے جو کسی بھی وجہ سے اپنی آرٹ فارم کیلئے اپنا رجسٹریشن نہیں کرا سکے ہیں، شمارٹیموں (انیومریشن ٹیمز) کو گوردرھن بلاک کے تمام 47 گاؤں میں بھیجا جا رہا ہے، جو فنکاروں اور ان کے فنون کی جیو میٹنگ کا کام کریں گے، جو بھی شخص اپنے آپ کو فنکار مانتا ہے، وہ اپنا اندراج ابتدائی سطح پر کرا سکتا ہے۔

وزیراعظم جناب نریندر مودی کی قیادت میں شروع کئے گئے پروگرام "ایک بھارت-سریشٹھ بھارت" کا مقصد ہندوستان کے لمبے چوڑے ثقافتی کینوس کو ایک با مقصد ثقافتی نقشے میں تبدیل کرنا ملک کے تمام فنکاروں کے معاشرے کی امیدوں کو پورا کرنے کیلئے ایک میکانزم وضع کرنا اور اس ملک کی مالا مال ثقافتی میراث کو فنکاروں اور فن پاروں کی ثقافتی ذخیرے کی شکل میں محفوظ کرنا ہے۔

اس مشن کے تحت ڈیٹا کی نقشہ سازی، آبادیات کی رو سے پروسیس کی باقاعدگی اور بہتر نتائج کیلئے تمام ثقافتی سرگرمیوں کو ویب پر مبنی ایک ہی چھتری کے نیچے لایا جائے گا۔ اس مشن میں حکومت اور فنکاروں کے درمیان راست رابطے اور ایک دوسرے کے ہنر کو ابھارنے اور مدد کرنے کی غرض سے فنکاروں کے درمیان پیئر کمیونیکیشن (آپسی مواصلات) کے مواقع بھی فراہم کئے جائیں گے۔ کوئی بھی ثقافتی ہنر یا میراث چھپی یا تنہا نہ رہ جائے اور اگر وہ ہنر ہے، تو اس کی پرورش ہونی چاہئے اور اگر وہ ایک میراث ہے، تو اس کا تحفظ ہونا چاہئے اور اسے ایک پہچان ملنی چاہئے۔ نیز ماضی سے سیکھنا اور ہمارے ثقافتی ہنر کی تمام حدود میں تشہیر کے نظریئے کے ساتھ وزارت ثقافت نے بلاک سطح سے قومی سطح تک ہنر کی تلاش کرنے کیلئے مختلف مقابلوں کے راؤنڈ کے اہتمام کا منصوبہ بنایا ہے۔ اس اسکیم کے تحت، آئندہ 3 برس کے دوران ملک کے تمام بلاکوں کا احاطہ کیا جائے گا، جس میں تمام 6.40 لاکھ گاؤں کو شامل کیا جائے گا۔ وزارت بڑی ثقافتی بیداری مہم لانچ کرنے کا بھی منصوبہ رکھتی ہے تاکہ کوئی بھی فنکار چھوٹ نہ جائے۔ فنکار تنظیمیں اپنا اندراج www.culturalmapping.nic.in پر آن لائن بھی کر سکتے ہیں۔ کلچرل میٹنگ آف انڈیا پورٹل، کلچرل اثاثوں اور وسائل یعنی ایک ہی جگہ پر کلچرل انوینٹری (ضروری منصوبہ بندی کیلئے) مستحکم پائیدار معاشی ترقی اور بکھری ہوئی اور معدوم ہونے والے فنون کے تحفظ کیلئے ایک ریپوزیٹری (ذخیرے) ڈیٹابیس مجموعہ کی طرح کام کرے گا۔

متھرا ضلع میں اس ایونٹ پروگرام کے فوراً بعد، وزارت ثقافت، ملک کے تمام بلاکوں کا احاطہ کرنے کی غرض سے ایسے پروگراموں کا انعقاد دیگر ریاستوں کے بلاک سطح پر کرے گی۔ موجودہ راؤنڈ میں کرناٹک میں شموگا ضلع کا شموگا بلاک، ہریانہ کروکشیتر ضلع کا تھانیشور بلاک، اترپردیش کے گورکھپور ضلع کا چوری-چورا بلاک اور جھارکھنڈ میں سرائے کیلا خاصوان ضلع کا سرائے کیلا بلاک شامل ہیں:

.....

